

लोक सभा  
अतारांकित प्रश्न सं. 2394  
दिनांक 06.08.2024 को उत्तर दिए जाने के लिए

हथकरघा और हस्तशिल्प क्षेत्रों का विकास

2394. श्री जी.एम. हरीश बालयोगी:

क्या वस्त्र मंत्री यह बताने की कृपा करेंगे कि:

- (क) सरकार द्वारा ग्रामीण क्षेत्रों में हथकरघा और हस्तशिल्प क्षेत्रों के विकास के लिए पिछले पांच वर्षों में विशेष रूप से आंध्र प्रदेश में शुरू की गई योजनाओं/परियोजनाओं/ पहलों का राज्य-वार ब्यौरा क्या है;
- (ख) इन योजनाओं के अंतर्गत पिछले पांच वर्षों में विशेष रूप से आंध्र प्रदेश में आवंटित और उपयोग की गई धनराशि का राज्य-वार ब्यौरा क्या है;
- (ग) सरकार द्वारा ग्रामीण क्षेत्रों में हथकरघा और हस्तशिल्प क्षेत्रों के विकास के लिए पिछले पांच वर्षों में, राज्य-वार, विशेष रूप से आंध्र प्रदेश में शुरू की गई इन योजनाओं/परियोजनाओं/पहलों के अंतर्गत लाभार्थियों, विशेष रूप से महिलाओं की संख्या का ब्यौरा क्या है; और
- (घ) क्या सरकार के पास हथकरघा और हस्तशिल्प क्षेत्रों के विकास के लिए विशेष रूप से अनुसूचित जाति/अनुसूचित जनजाति/अन्य पिछड़ा वर्ग समुदायों को लक्षित करने की कोई योजना है/कार्यान्वित करने की योजना है?

उत्तर

वस्त्र राज्य मंत्री  
(श्री पबित्र मार्घेरिता)

(क) और (ख) भारत सरकार, वस्त्र मंत्रालय ग्रामीण क्षेत्रों और आंध्र प्रदेश सहित पूरे देश में हथकरघा और हस्तशिल्प क्षेत्र के विकास के लिए निम्नलिखित योजनाएं कार्यान्वित कर रही हैं:

1. राष्ट्रीय हथकरघा विकास कार्यक्रम;
2. कच्चा माल आपूर्ति योजना;
3. राष्ट्रीय हस्तशिल्प विकास कार्यक्रम;
4. व्यापक हस्तशिल्प क्लस्टर विकास योजना;

उपरोक्त योजनाओं के तहत कच्चे माल, करघे, सहायक उपकरण और टूलकिट की खरीद, डिजाइन नवाचार, उत्पाद विविधीकरण, बुनियादी ढांचे के विकास, घरेलू और विदेशी बाजारों में हथकरघा और हस्तशिल्प उत्पादों की मार्केटिंग, रियायती दरों पर ऋण आदि के लिए वित्तीय सहायता प्रदान की जाती है।

वस्त्र मंत्रालय द्वारा इन क्षेत्रों में कार्यान्वित की जाने वाली योजनाओं के लिए राज्य/संघ राज्य क्षेत्र-वार बजट आवंटित नहीं किया जाता है। संबंधित योजनाओं के मौजूदा दिशा-निर्देशों के अनुसार व्यवहार्य प्रस्ताव प्राप्त होने पर पात्र हथकरघा एजेंसियों को विभिन्न इंटरवेंशन्स के लिए निधियां जारी की जाती हैं। पिछले पांच वर्षों के दौरान इन योजनाओं के तहत जारी और उपयोग की गई निधियों का ब्यौरा इस प्रकार है:

(करोड़ रुपये में)

| वर्ष    | जारी/उपयोग की गई निधियां |
|---------|--------------------------|
| 2019-20 | 422.09                   |
| 2020-21 | 392.98                   |
| 2021-22 | 651.86                   |
| 2022-23 | 428.60                   |
| 2023-24 | 465.85                   |

(ग) और (घ): महिलाएं और अनुसूचित जाति/अनुसूचित जनजाति/अन्य पिछड़ा वर्ग के बुनकर/कारीगर हथकरघा और हस्तशिल्प क्षेत्र में महत्वपूर्ण भूमिका निभाते हैं। उन्हें प्रोत्साहित करने के लिए, वस्त्र मंत्रालय उन्हें अपने व्यवसाय में बने रहने और उसे बढ़ाने के लिए अतिरिक्त प्रोत्साहन प्रदान करता है। आंध्र प्रदेश सहित पूरे देश में महिलाओं और अनुसूचित जाति/अनुसूचित जनजाति/अन्य पिछड़ा वर्ग के बुनकरों/कारीगरों को प्रदान किए जाने वाले कुछ लाभ इस प्रकार हैं:

- हथकरघा और हस्तशिल्प क्षेत्र की योजनाओं के तहत, उन कार्यक्रमों को प्राथमिकता दी जाती है जिनमें महिला/एससी/एसटी/ओबीसी वर्ग के बुनकर/कारीगर शामिल हैं।
- राष्ट्रीय हथकरघा विकास कार्यक्रम के अंतर्गत वर्कशेड के निर्माण के लिए बीपीएल/एससी/एसटी/महिला/ट्रांसजेंडर/दिव्यांग बुनकरों को 100% सब्सिडी दी जाती है।
- वर्ष 2016 से कमलादेवी चट्टोपाध्याय पुरस्कार विशेष रूप से महिला बुनकरों के लिए शुरू किया गया है।

पिछले पांच वर्षों के दौरान हथकरघा और हस्तशिल्प क्षेत्र की योजनाओं के तहत महिलाओं/अनुसूचित जाति/अनुसूचित जनजाति/अन्य पिछड़ा वर्ग के बुनकरों/कारीगरों सहित लाभार्थियों की राज्यवार संख्या का विवरण अनुबंध-1 में दिया गया है।

दिनांक 06.08.2024 को उत्तर दिए जाने के लिए नियत लोक सभा अतारांकित प्रश्न संख्या 2394 के भाग (ग) से (घ) के उत्तर में उल्लिखित विवरण।

पिछले पांच वर्षों के दौरान हथकरघा और हस्तशिल्प क्षेत्र की योजनाओं के अंतर्गत महिलाओं/अनुसूचित जाति/अनुसूचित जनजाति/अन्य पिछड़ा वर्ग के बुनकरों/कारीगरों सहित लाभार्थियों की राज्य-वार संख्या

| क्र.सं. | राज्य                         | लाभान्वित बुनकर | लाभान्वित कारीगर |
|---------|-------------------------------|-----------------|------------------|
| 1.      | आंध्र प्रदेश                  | 93,005          | 17,492           |
| 2.      | अरुणाचल प्रदेश                | 1,643           | 2,670            |
| 3.      | असम                           | 49,051          | 21,115           |
| 4.      | बिहार                         | 6,065           | 12,841           |
| 5.      | छत्तीसगढ़                     | 6,939           | 4,805            |
| 6.      | दिल्ली                        | 172             | 12,436           |
| 7.      | गोवा                          | 26              | 2,100            |
| 8.      | गुजरात                        | 2,992           | 28,687           |
| 9.      | हरियाणा                       | 3,418           | 8,045            |
| 10.     | हिमाचल प्रदेश                 | 2,454           | 15,150           |
| 11.     | जम्मू और कश्मीर               | 4,868           |                  |
| 12.     | झारखंड                        | 5,758           | 9,604            |
| 13.     | कर्नाटक                       | 25,405          | 12,301           |
| 14.     | केरल                          | 17,356          | 10,587           |
| 15.     | मध्य प्रदेश                   | 4,426           | 41,547           |
| 16.     | महाराष्ट्र                    | 4,246           | 18,249           |
| 17.     | मणिपुर                        | 22,043          | 14,463           |
| 18.     | मेघालय                        | 454             | 4,351            |
| 19.     | मिजोरम                        | 2,590           | 2,390            |
| 20.     | नागालैंड                      | 892             | 5,150            |
| 21.     | ओडिशा                         | 36,806          | 14,970           |
| 22.     | पंजाब                         | 568             | 10,660           |
| 23.     | राजस्थान                      | 1,273           | 35,087           |
| 24.     | सिक्किम                       | 81              | 2,870            |
| 25.     | तमिलनाडु                      | 1,34,654        | 12,101           |
| 26.     | तेलंगाना                      | 44,931          | 8,872            |
| 27.     | त्रिपुरा                      | 1,617           | 14,930           |
| 28.     | उत्तर प्रदेश                  | 1,22,755        | 1,00,002         |
| 29.     | उत्तराखंड                     | 5,281           | 7,990            |
| 30.     | पश्चिम बंगाल                  | 57,514          | 13,598           |
| 31.     | अखिल भारतीय (गैर-राज्य विशेष) | 1,060           | 4,683            |
|         | <b>कुल</b>                    | <b>6,60,343</b> | <b>4,69,746</b>  |

नोट: हथकरघा बुनकरों की 71% आबादी और कारीगरों की 64% आबादी महिलाओं की है, इसलिए अधिकतम लाभ महिला बुनकरों/कारीगरों को दिया जा रहा है।